



விடுதலைப்புலிகள்

குரல் : 53

தை - 1995

அன்பளிப்பு : ரூபா 5/-

தமிழீழப் போராட்டம் பெற்றுவரும் அனைத்துலக அங்கீகாரம்!

மோதல் தவிர்ப்பு நடைமுறையைக் கண்காணிக்க வெளிநாட்டுப் பிரதிநிதிகள் வருகை

சிங்களப் படைக்கும் புலிப்படைக்கும் இடையில் அமுலிலுள்ள மோதல் தவிர்ப்பு உடன்பாட்டைக் கண்காணிக்கவென நோர்வே, நெதர்லாந்து, கனடா ஆகிய நாடுகளைச் சேர்ந்த பிரதிநிதிகள் வருகைத்துள்ளனர். தமிழ் மக்களுக்கு ஒரு சமாதானத் தீர்வு கிட்டவேண்டும் என்பதில், இந்த மூன்று நாடுகளும் மிகவும் அக்கறை காட்டிவந்துள்ளன. அதேவேளை, இருபகுதியினர்க்கும் இடையில் நடைபெறும் சமாதானப் பேச்சுக்களுக்குத் தாம் மத்தியஸ்தம் வகிக்கத் தயாராக இருப்பதாக, ஏற்கெனவே பல தடவைகள் இந்த நாடுகள் அறிவித்து, தமது நல்வெண்ணத்தை வெளிப்படுத்தியும் இருந்தன.

கடந்த காலங்களில் சிறிலங்கா அரசுடன் காணப்பட்ட போர்நிறுத்த உடன்பாடுகள் குழம்பியதற்கு, சிங்களப் படைகளின் அத்து மீறல்களே காரணமாக இருந்துவந்துள்ளன. ஆயினும், சிங்களப் படைகளின் மீறல்களை வெளியுலகத்திற்குத் தெரியவிடாது முன்னைய அரசுகள் மூடிமறைத்துவிட்டு, அதற்கான பழியைப் புலிகள்மீதே சுமத்திவந்தன.

ஆனால் இம்முறை, போர் ஓய்வு உடன்பாட்டை வெளியுலகப் பிரதிநிதிகள் கண்காணித்து வருவதால், சிங்களப் படைகளின் உடன்பாட்டு மீறல்கள் வெளியுலகிற்குத் தெரிய வரும்; அத்துடன், புலிகள்மீது அபாண்டமாகப் பழிகமத்தலுக்கும் சந்தர்ப்பம் இருக்காது.

இதேவேளை, வெளிநாட்டுப் பிரதிநிதிகளின் பங்குபற்றுகையால், எமது மக்களின் உரிமைப் போராட்டம் உலக அரங்கிற்குக் கொண்டு செல்லப்பட்டு, சர்வதேசமயப்படுத்தப்பட்டுள்ளது இது எமது விடுதலைப் போராட்டத்திற்குக் கிடைத்த ஒருவகை அங்கீகாரமாகும்.


போர் ஓய்வைக் கண்காணிக்கும் அமைப்பில் வெளிநாட்டுப் பிரதிநிதிகளும் அங்கம் வகிப்பது, பேரினவாதங்களுக்குப் பிடிக்கவிலலை. பேரினவாதப் பத்திரிகைகள்மூலமாக அதைக் காணக் கூடியதாக இருக்கின்றது. இந்த நடைமுறையால் தமிழீழின் உரிமைப் போராட்டம் சர்வதேசமயப்படுவதும் என்ற காத்ப்புணர்வுதான், அதற்குக் காரணம். அதேவேளை கனடா, நோர்வே, நெதர்லாந்து போன்ற நாடுகள்

தமிழர்களுக்குச் சார்பாக நடந்துகொண்டுவரும் என்ற அச்சமும், பேரினவாதிகளிடம் இருக்கின்றது. இதற்குக் காரணம், நீண்டகாலமாக இந்த நாடுகள் தமிழீழின் தேசிய இனப் பிரச்சினையில் காட்டிவரும் தீவிரமான கரிசனையே ஆகும்.

இதேவேளை, போர் ஓய்வைக் கண்காணிக்க வெளியுலகின் தாயகப் பகுதி எங்கும் பயணம் செய்ய இருக்கும் இந்தப் பிரதிநிதிகள், சிங்களப் படைகள் நடாத்திய அநர்த்தங்களையும் கண்டும் - கேட்டும் அறிவார்கள். தமிழினத்திற்கெதிராகக் கட்டவிழ்த்து விடப்பட்ட இந்த இன அழிப்புப் போரின் கோரமுக்கத்தையும், ஒரு முழுமையான அரசியல் தீர்வு தமிழினத்திற்குக் கொடுக்கப்படவேண்டிய அவசரத்தேவையையும்; அந்த வெளிநாட்டுப் பிரதிநிதிகள் புரிந்துகொண்டு, அதைச் சர்வதேச சமூகத்திற்கும் தெரிவிப்பார்கள். இதன்காரணமாக, தமிழீழின் அரசியல் அபிவிருத்திகளின் நியாயத்தன்மை சர்வதேசமயப்படும் சாத்தியங்களும் உண்டு.

உள்ளே

- * சமரசப் பாதையில் நம்பிக்கை [ஒளி] - கருத்தரை
- * தீர்வுத் திட்டம் எவ்வாறு இருக்கவேண்டும்? - நிலைப்பாடு
- * சந்திரிகா அரசும் சிக்கலுக்குத் தீர்வு - கட்டுரை
- * "எவருக்கும் பணியாது தொடர்ந்து போராடு!" - வரலாறு
- * லெப். கேணல் குணா
- * மேஜர் கருணாகரன் - போராளியின் குருநிச் சுவர்
- * 'த' தரும் வரலாறு



தலைவருடன் எமது அரசியல் ஆலோசகர் அன்டன் பாலசிங்கம், அரசியற் பொறுப்பாளர் தமிழ்ச்செல்வன் ஆகியோர். "நாம் விடுதலைக்காகப் போராடும் ஒரு மக்கள் தேசம்; சலுகைகளுக்காகக் கைநீட்டி நிற்கும் ஒரு சாதாரண கூட்டமல்ல. எமது தேசிய அபிவிருத்தியை நிறைவுசெய்யும் உருப்படியான சுய ஆட்சித் திட்டங்கள் முன்வைக்கப்படுமானால், நாம் அதனைப் பரிசீலனை செய்யத் தயாராகவே இருக்கின்றோம்." - தலைவர்

தமிழீழ விடுதலையுலிகளின் அதிகாரபூர்வ ஏடு

கசெற்றா லுபுஸ்கா சாறே

நைச

மொஸ்கோ போகலாம் வாடா ராசா!

'போலந்து நாட்டில்..... நாலைந்து பேர்கள்
புதைக்கப் பட்டார்கள்'
'கசெற்றா லுபுஸ்கா' வெளியிட்ட செய்தியை
நேற்று விடிந்த வேளையில்
காற்று வந்து காதுக்குச் சொன்னது.
முதல்கேட்ட முற்றத்துத் தென்னை
ஒப்பாரி வைத்தது.
தோட்டத்துத் துலாக்கொடிகள் தேம்பின.
வயல்வெளி வரம்புகள் வருத்தப்பட்டன.
அளவெட்டி வடக்கில்
தோட்டத்தில் நின்ற கத்தரிச்செடி
வெண்டிக் கன்றுக்குச் சொன்னது:
"அருமந்த பெட்டை, அநியாயச் சாவு."
சுபத்திரா!
சத்தியரதி!
முகம் தெரியாத எங்கள் தங்கைகளே!
பெருரைக்கும்போதே நாவலர்ந்து போகிறது.
தொண்டைக் குழிக்குள்ளே
சுரைமுள்ளைக் குத்தியவலி.
ஆஸ்தாமாகாரானுக்கு நெஞ்சடைக்கும்போது
ஏற்படும் அவஸ்தை!
வார்த்தைகள் கூட வரிசைக்கு வராமல்
தூரத்தேறின்று சோகம் கொண்டாடுகின்றன.
போலந்து நாட்டின் எல்லையில்.....

உலககலாம்

வியாசன்

94 ஓகஸ்ட் 27 நள்ளிரவில்
ஐஸ்போல் உறைந்திருந்த 'நைச' நதியில்
ஜேர்மனியக் கனவுகளுடன் இறங்கிய பூரணிகளே!
'சாறே' அரச மயானத்தில்
யாரோ அநாதைகளைப் புதைப்பது போலல்லவா
உங்களுக்கு மண்போட்டு முடியிருப்பார்கள்?
நாங்களெல்லாம் இங்கிருக்கும்போது
நீங்களேன்
அந்நியதேசத்தில் அநாதைகளாயினீர்?
ஈழம் எரிக்கின்றதென்றுதானே
தூரப்பறக்கத் துணிவுகொண்டீர்கள்?
இங்கு நாலடி வைப்பதற்குள்
காலடியில் இடறும் சடலங்கள் ஏராளம்;
சாவு மட்டுமே தாராளம்.
மரணத்துக்கு கதவுகளைத் திறந்துவிட்டு
மற்ற அனைத்துக்கும்
எதிரி மதிக்கட்டி மறித்துள்ளான்.
ஆனாலும் தயிலீழம்.....
அழும் ஈழம் அல்ல.
நாங்கள் கண்ணீரைக் கைவிட்டுக் கண்காலம்.
நீர்வழிந்த கண்களிலே..... நெருப்பு முட்டி
தார் உருக்க தணலெடுத்துக் கொண்டிருக்கின்றோம்.
என்றாலும்
உங்களுக்காக எங்களுக்கள் உருகின்றன.
வீழுதுகளுக்காக வேர்கள் வீழ்கின்றன
சுபத்திரா!
சத்தியரதி!
இங்கிருந்த உங்களை இழுத்துச்சென்றவன் யார்?
அப்பனா? அண்ணனா?
அடுத்தவிட்டுப் பெரியப்பா பிள்ளையா?
கடிதமெழுதி வாவென்றழைத்தவன் கணவனா?
காதலனா?
யாரென்று சொல்லுங்களேன்.
சொல்லவே மாட்டீர்களா?
கொழும்புக்கு உங்களை அள்ளிச்சென்று

கட்டுரையக்காவில் கையசைத்து
விமானமேற்றி விட்டவன் யார்?
முகவர்கள் எப்போது இயமர்கள் ஆனார்கள்?
'மொஸ்கோ கரேஷ்'
'போலந்து ராசா'
இவர்களை நம்பியா ஆற்றில் இறங்கினீர்?
இடுப்பளவு நீரென்று 'பாகிஸ்தானி' சொன்னானாம்
கொடுக்குக் கட்டிக்கொண்டு குதித்தீர்களாம்.
சோகத்தில்கூட எங்களுக்குக் கோபம் வருகிறது.
இங்கே உங்கள் தங்கைகளைப் பாருங்கள்.
அங்கயற்கண்ணி!
நளாயினி!
மங்கை!
கப்பலை எரித்து சுற்புதம் படைக்கின்றனர்.
நீங்கள் போய்
போலந்து நாட்டில் பிணமாகிப் போகின்றீர்.
'சகீக்கி' வடிகாவில்
உங்கள் சடலங்கள் ஒதுங்கியபோது
மொஸ்கோ கரேசும் போலந்து ராசாவும்
வாவென்றழைத்தவனும் வரவில்லையே;
அநாதைப் பிணம் போலல்லவா
அடக்கம் செய்யப்பட்டீர்.
பால் குடித்த முலைக்காம்பை உதறிவிட்டு
பாவாடை கட்டித்திரிந்த தாவாரத்தை மறந்துவிட்டு
பறந்து போனீர்கள்.
பங்களாதேசியும், பாகிஸ்தானியும்
"எங்கடை கழிசறைகள் கரேசும், ராசாவும்"
சொன்ன இடத்தில் சேர்ப்பார்கள் என்றா
நாட்டை விட்டு நடந்தீர்?
தாய்லாந்திலும், மொஸ்கோவிலும்
இன்னும் இன்னும் ஏதேனோ நாட்டிலும்
எத்தனை வதைப்பட்டு இருந்தீரோ
யாரறிவார்?
கண்மணிகளே!
எங்கள் தாயகம் உங்களுக்கு
என்ன துரோகம் செய்தது?
இங்கிருந்து போங்களை என்று உங்களைக் கலைத்தது எது?
என் போனீர்கள்?
கட்டடங்கள் இடிந்துளதுதான்.
என்றாலும்.....

இங்கே பட்டினியுடன் யாரும் படுத்தில்லையே!
எட்டிக் கால்வைக்கும் எதிரியைத் தூரத்த
சுற்றிவர உங்கள் சுற்றம் இருக்கிறதே!
ஐரோப்பிய நாட்டில் அப்படி என்ன ஆனந்தம்?
அடுத்தவன் காலடியில் அகப்பட்டுக் கிடப்பதில்
அத்தனை இன்பமென்று சொன்னவன் யார்?
சரி போனீர்கள்,
போயிருந்தாலாவது பேசாமல் இருக்கலாம்.
பிணமாக அல்லவா போய்விட்டீர்.
"எல்லையை மீறி எவரும் வரவேண்டாம்"
நாய்க்கு அறிவிப்பு போட்டது போலல்லவா
வாசலில் எழுதிவைத்துள்ளான்.
அதன் பிறகும் நதியைத் தாண்ட முயன்றீர்கள்.
'நைச' உங்களுக்கு நாசம் செய்துவிட்டது.
தாயின் மடிச் சுகத்தில் தாலாட்டுக் கேட்படி
வாய்விட்டுச் சிரித்திங்கு வாழ்ந்திருந்த குருவிகளே!
பெற்றவயிறு புலம்பித்தவிக்கிறது.
மற்றவர்க்கு உறவின் மகிமை தெரியாது.
எல்லோருக்கும் சேர்த்து ஒரு வார்த்தை:
'இங்கே புலரத்தொடங்கும் பொழுது ஆரம்பம்;
அங்கே இருளத் தொடங்கும் வேளை ஆரம்பம்.'
வாருங்கள்.
நீங்கள் வராது விட்டாலும் பரவாயில்லை,
இங்கிருந்து வாருங்களென்று எவருக்கும் எழுதாதீர்.
கோடி புண்ணியம் உங்களைத் தேடிவாட்டும்.

குறிப்புகள்

- ★ கசெற்றா லுபுஸ்கா (Casseta Lubuska) - போலந்து நாட்டுத் தினசரி.
- ★ சாறே (Zary) - போலந்து நாட்டு அரச சுவச்சாலை.
- ★ நைச (Neisse) : போலந்து - ஜேர்மனி எல்லையிலுள்ள நதி.
- ★ சகீக்கி (Zasicki) - பிணங்களொதுங்கிய வடிகா லுள்ள இடம்.
- ★ மொஸ்கோ கரேஷ் | இலங்கையரை ஐரோப்பிய
- ★ போலந்து ராசா | நாடுகளுக்கு அனுப்பும் யாழ்ப்பாணத்துத் தமிழ் முகவர்கள்.

